

இன்று 167வது பிறந்தநாள்! சிந்தனைச் சிற்பி

ம.சிங்காரவேலர் திருவுருவச் சிலைக்கு மாலை அணிவிப்பு!

அமைச்சர் பெருமக்கள் மலர் தூவி மரியாதை செலுத்துகின்றனர்!

சென்னை. பிப்.18- தமிழ், ஆங்கிலம், இந்தி, உருது, பிரெஞ்சு, இஜர்மன் உள்ளிட்ட பல மொழிகளைக் கற்றவர். 167வது பிறந்த நாளை முன்னிட்டு, தமிழ் நாடு அரசின் சார்பில், அமைச்சர் பெருமக்கள், இன்று (18.2.2026) காலை 9 மணியளவில் சென்னை மாவட்ட ஆட்சித் தலைவர் அலுவலக வளாகத்தில் அமைந்துள்ள அன்னாரது திருவுருவச் சிலைக்கு மாலை அணிவித்து மலர் தூவி மரியாதை செலுத்துகிறார்கள்.

“சிந்தனைச் சிற்பி” ம.சிங்காரவேலர் அவர்கள், 1860ஆம் ஆண்டு, பிப்ரவரித் திங்கள் 18 ஆம் நாள் சென்னை மயிலாப்பூரில் பிறந்தார். மிகவும் பிந்தைய மீனவர் சமுதாயத்தைச் சார்ந்திருந்தாலும், சிறுவயது முதற்கொண்டே கற்றறிவதில்லம், அரிய பல நூல்களைத் தேடிப் படிப்பதிலும் மிகுந்த ஆர்வம் கொண்டிருந்தார்.



லாற்றில் முதன்முறையாக, செவ்வண்ணக் கொடியோடு தேசியக் கொடியினை ஏற்றி வைத்து ‘மே’ முதல் நாளைத் தொழிலாளர் தினமாகக் கொண்டாட்டினார். பல்வேறு மொழிகளைக் கற்றுணர்ந்த போதும், தாய்மொழியாம் தமிழ்மொழிக் கொள்கையில் தளராத உறுதி கொண்டிருந்தவர் சிற்பி ம. சிங்காரவேலர் அவர்கள்.

சென்னை மாநகராட்சி உறுப்பினராகப் பதவியேற்ற போது தமிழில் உறுதிமொழி எடுத்துக் கொண்டதோடு, “உறுப்பினர்கள்

அனைவரும் இனித் தமிழில் தான் உறுதிமொழி எடுத்துக் கொள்ள வேண்டும்” என்று தீர்மானம் கொண்டுவந்தார். தொழிலாளர்கள் நலனுக்காகத் தம்மையே அர்ப்பணித்துக் கொண்டவர் அவர். சுயமரியாதை, சமதர்மக் கொள்கையில் தளராத உறுதி கொண்டவராகவும் வாழ்ந்து வந்தார். “சிந்தனைச் சிற்பி” ம.சிங்காரவேலர் அவர்கள் 11.02.1946 அன்று மறைந்தார்.

மீனவர்குல மாமேதை சிங்காரவேலர் அவர்களின் தொண்டுகளைப் போற்றி, சென்னை மாவட்ட ஆட்சித் தலைவர் அலுவலக வளாகத்தில் முத்தமிழறிஞர் கலைஞர் அவர்கள், சிந்தனைச் சிற்பி சிங்காரவேலர் திருவுருவச் சிலையை 11.6.1998 அன்று திறந்து வைத்தார்கள். அத்துடன், சென்னை மாவட்ட ஆட்சியர் அலுவலகத்திற்கு “சிந்தனைச் சிற்பி சிங்காரவேலர்

மாளிகை” என்றும் பெயர் சூட்டி னார்கள்.

“சிந்தனைச் சிற்பி” ம.சிங்காரவேலர் அவர்களின் புகழுக்குப் பெருமை சேர்க்கின்ற வகையில் தமிழ்நாடு அரசு மீனவர் வீட்டு வசதி திட்டத்திற்கு இவரது பெயர் சூட்டப்பட்டுள்ளது.

2006 ஆம் ஆண்டு அஞ்சல் தலை வெளியிடப்பட்டது. ம. சிங்காரவேலர் அவர்களின் பிறந்த நாளாகிய பிப்ரவரித் திங்கள் 18 ஆம் நாள் ஆண்டுதோறும் அரசு விழாவாகத் தமிழ்நாடு அரசின் சார்பில் சிறப்பாகக் கொண்டாடப்பட்டு வருகிறது.

இந்திகழ்ச்சியில், மேயர், நாடாளுமன்ற உறுப்பினர்கள், சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டு சிறப்பிக்க உள்ளார்கள்.

அந்துமணி சிந்துமணி



அந்துமணி :

ஏண்டி சிந்து, அ.தி.மு.க.வினர் இன்று காது குத்திக் கொண்டிருக்கிறார்களே ?

சிந்துமணி :

ஆமாண்டி அந்து; மொட்டை அடித்துக் கொண்டே இருந்தவர்கள், காது குத்திக் கொள்வது ஒன்றும் புதியது அல்லவே !

சர்வதேச விளையாட்டுப் போட்டிகளை – வேடிக்கை பார்க்கின்ற இடத்திலிருந்து

தமிழ்நாடு கலந்துகொள்வதுடன் - வெற்றிபெறும் வாய்ப்பையும்

ஏற்படுத்தித் தந்த அரசு, நம் ‘திராவிட மாடல்’ அரசு!

புதுக்கோட்டை, பிப்.18-

புதுக்கோட்டையில், 8 மாவட்டங்களில் உள்ள நகர்ப்புற உள்ளாட்சி அமைப்புகளுக்கு கான 4,157 கலைஞர் விளையாட்டு உபகரணங்களை, துணை முதலமைச்சர் உதயநிதி ஸ்டாலின் உள்ளாட்சிப் பிரதிநிதிகளிடம் வழங்கி வாழ்த்திப் பேசினார்.

மேலும், மகளிர் சுய உதவிக்குழு சகோதரிகள், மாற்றுத்திறனாளி சகோதர-சகோதரிகள் என 828 பயனாளிகளுக்கு ரூ.33.15 கோடி மதிப்பிலான நலத்திட்ட உதவிகளையும் வழங்கினார்.

அப்போது அவர், “நம் திராவிட மாடல் அரசின் முன்னெடுப்புகளால் சர்வதேச விளையாட்டுப் போட்டிகளை, வேடிக்கை பார்க்கின்ற இடத்திலிருந்து இன்று தமிழ்நாடு, சர்வதேசப் போட்டிகளில் கலந்து கொள்வது மட்டுமல்லாமல், அதில் வெற்றி பெறுகின்ற ஒரு வாய்ப்பையும் முதலமைச்சர் அவர்கள் ஏற்படுத்திக் கொடுத்திருக்கிறார்” என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு:

இன்றைக்கு கலைஞர் விளையாட்டு உபகரணங்கள் வழங்குகின்ற நிகழ்ச்சி, பொதுமக்களுக்குச் சுமார் 33 கோடி ரூபாய் மதிப்பிலான அரசு நலத்திட்ட உதவிகள் வழங்குகின்ற இந்த நிகழ்ச்சியில், உங்களை எல்லாம் சந்திக்கின்ற வாய்ப்பைப் பெற்றதற்கு மிகுந்த மகிழ்ச்சி அடைகிறேன்.

திராவிட மாடல் அரசுக்குப் பெருமை முதலில் இந்த விழாவை, இவ்வளவு சிறப்பாக ஏற்பாடு செய்திருக்கக்கூடிய நம்முடைய மாவட்ட அமைச்சர்கள் ரகுபதி அவர்களுக்கும் மெய்யநாதன் அவர்களுக்கும் என்னுடைய பாராட்டுகளையும் நன்றியையும் தெரிவித்துக் கொள்கிறேன். இருவரும் புதுக்கோட்டையின் வளர்ச்சிக்குப் போட்டி போட்டுக்கொண்டு பல்வேறு திட்டங்களை, இந்த மாவட்டத்துக்குக் கொண்டு வந்திருக்கிறார்கள். இவர்களால் இந்த மாவட்டத்துக்கும் பெருமை, நம்முடைய திராவிட மாடல் அரசுக்கும் பெருமை.

இன்று இந்த நிகழ்ச்சிக்கு நிறைய விளையாட்டு வீரர்கள் வந்திருக்கிறார்கள், அதே போல நிறைய மகளிர் வந்திருக்கிறார்கள். மகளிர் அனைவரும் கூடுதல் மகிழ்ச்சியோடு வந்திருக்கிறார்கள். ஏனெனில், நம்முடைய திராவிட மாடல் அரசு இன்றைக்கு மகளிர்க்காகவும் இளைஞர்களுக்காகவும் பல்வேறு திட்டங்களைச் செயல்படுத்தி வருகிறது. அந்த வகையில், ஒரு தடவையாக இந்த கலைஞர் விளையாட்டு உபகரணங்கள் வழங்கும் திட்டம்.

விடியல் பயணத் திட்டம்

2021-இல் நம்முடைய திராவிட மாடல் அரசு, ஆட்சிப் பொறுப்பேற்றதுமே முதலமைச்சர் இட்ட முதல் கையெழுத்து, மகளிர்க்கான விடியல் பயணத் திட்டக் கையெழுத்து தான். இந்த விடியல் பயணத் திட்டத்தின் மூலமாக, இன்று தமிழ்நாடு முழுவதும் இந்த 4 ஆண்டுகள் 10 மாதங்களில் 960 கோடி பயணத்தை மகளிர் மேற்கொண்டிருக்கிறார்கள். இந்தத் புதுக்கோட்டை மாவட்டத்தில் மட்டும் சுமார் 20 கோடி பயணங்களை, இந்த மகளிர் விடியல் பயணத் திட்டத்தின் மூலம் மேற்கொண்டிருக்கிறார்கள். ஒவ்வொரு மகளிரும் சுமார் மாதந்தோறும் 900 ரூபாயிலிருந்து 1,000 ரூபாய் வரை சேமித்திருக்கிறார்கள்.

காலையில் சீக்கிரம் வேலைக்குச் செல்கின்ற தாய்மார்களுக்கு, எழுந்தருளுத்கைகளுக்குச் சமைப்பதற்கு நேரம் இருக்காது. அதைப் போக்குவதற்காகக் கொண்டு வந்த திட்டத்தான் முதலமைச்சரின் காலை உணவுத் திட்டம். இன்று ஒவ்வொரு நாளும் 22 லட்சம் குழந்தைகள் முதலமைச்சர் காலை

புதுக்கோட்டையில், ‘கலைஞர் ஸ்போர்ட்ஸ் கிட்’ வழங்கும் விழாவில் துணை முதலமைச்சர் உதயநிதி ஸ்டாலின் பேச்சு!



உணவுத் திட்டத்தின் மூலம் பயன்பெற்று வருகிறார்கள்.

மகளிர் உரிமைத் தொகை

அரசுப் பள்ளியில் பயின்று உயர்கல்வி பயிலும் கல்லூரி மாணவர்களுக்குப் புதுமைப் புனை திட்டம், தமிழ்ப்புதல்வன் திட்டங்கள் மூலமாக இன்று முதலமைச்சர் அவர்கள் மாதம் 1,000 ரூபாய் கல்வி ஊக்கத்தொகையை வழங்கிக் கொண்டிருக்கிறார். புதுக்கோட்டை மாவட்டத்தில் மட்டும் 25,000 மாணவ மாணவிகள் இந்த தமிழ்ப்புதல்வன், புதுமைப் புனை திட்டத்தின் மூலம் பயன்பெற்றுள்ளனர். இன்று தமிழ்நாடு முழுவதும் நம்முடைய முதலமைச்சர் அவர்கள் 10 லட்சம் கல்லூரி மாணவ மாணவிகளுக்கு மட்டும் கல்வி வழங்குகின்ற திட்டத்தையும் தொடங்கி, தந்து முடித்துவிட்டார். இவை அனைத்துக்கும் மேலாக ஒட்டுமொத்த இந்தியாவே திரும்பிப் பார்க்கின்ற ஒரு திட்டம், அதுதான் கலைஞர் மகளிர் உரிமைத் தொகை திட்டம்.

இந்த திட்டத்தின் மூலம் ஒவ்வொரு மாதமும் ஒரு கோடியே 31 லட்சம் மகளிர்க்கு மாதம் 1,000 ரூபாய் நம்முடைய முதலமைச்சர் வழங்கி வந்தார்.

சமீபத்தில் இந்தத் திட்டத்தை எப்படியாவது முடக்க வேண்டும் என்று ஒரு கூட்டம் முயற்சி செய்தது. அதை முறியடிக்கின்ற வகையில் நம்முடைய முதலமைச்சர் அவர்கள், “என்னுடைய தமிழ்நாட்டு மகளிர்க்கு 1,000 ரூபாய் தருவதை நீங்கள் நிறுத்தினால் நான் 5,000 ரூபாய் தருவேன்” என்று கூறி, இரண்டு நாட்களுக்கு முன்பு ஒரு கோடியே 31 லட்சம் மகளிர்க்கும் 5,000 ரூபாய் ஒரே தவணையில் கொடுத்துவிட்டார். அதாவது பிப்ரவரி, மார்ச், ஏப்ரல் ஆகிய மூன்று மாதங்களுக்குச் சேர்த்து 3,000 ரூபாயும், கோடை காலத்திற்குச் சிறப்பு நிதியாக 2,000 ரூபாயும் என மொத்தம் 5,000 ரூபாயை நம்முடைய முதலமைச்சர் வழங்கியுள்ளார்.

ரூ.32 கோடி வங்கிக் கடன் இணைப்பு

இன்று சுயஉதவிக்குழுவைச் சேர்ந்த சகோதரிகள் வந்திருக்கிறார்கள். 32 கோடி ரூபாய்

அளவிற்கு வங்கிக் கடன் இணைப்பு இன்று மட்டும் வழங்கப்படுகிறது. இப்படி மகளிரின் பொருளாதாரச் சக்திதரும், மகளிரின் உரிமை, மாணவர்களின் கல்வி வளர்ச்சி ஆகியவற்றையெல்லாம் நம்முடைய திராவிட மாடல் அரசு இன்று உறுதிப்படுத்திக் கொண்டிருக்கிறது. அதேபோன்று இளைஞர்கள் மத்தியில் விளையாட்டை ஊக்குவிக்க நம்முடைய அரசு இன்று பல்வேறு முன்னெடுப்புகளைச் செய்து வருகிறது.

கடந்த ஆண்டு கிராமப்புற ஊராட்சிகளுக்கு எல்லாம் விளையாட்டு உபகரணங்களை வழங்கினோம். அது மிகப்பெரிய வரவேற்பைப் பெற்றது. உடனே முதலமைச்சர் அவர்கள் நகர்ப்புறத்தில் இருக்கக்கூடிய உள்ளாட்சி அமைப்புகளுக்கும் அதை வழங்க வேண்டும் என்று இந்தத் திட்டத்தைத் தொடங்கி, இன்று இந்த புதுக்கோட்டையில் இருக்கக்கூடிய அனைத்து புதுக்கோட்டை மாவட்டம் மற்றும் அதைச் சுற்றியுள்ள எட்டு மாவட்டங்களுக்கு இந்த விளையாட்டு உபகரணங்களை வழங்குகிறோம்.

நம்முடைய திராவிட மாடல் ஆட்சியில் விளையாட்டுத் துறை மிகப்பெரிய வளர்ச்சி அடைந்துள்ளது.

நாம் விளையாட்டுத் துறைக்குக் கூடுதல் முக்கியத்துவம் தருவதால், நம்முடைய தமிழ்நாட்டு விளையாட்டு வீரர்கள் இன்று தேசிய, சர்வதேச அளவில் சாதனைகள் புரிந்து பதக்கங்களைக் குவித்து, நம்முடைய தமிழ்நாட்டிற்கும் இந்திய ஒன்றியத்திற்கும் பெருமை சேர்த்துக் கொண்டிருக்கிறார்கள். அதற்கு ஒரு உதாரணம்தான் இன்று மேடையில் இருக்கக்கூடிய இரண்டு வீரர்கள்.

முதல் ஏவதேச நடுவர்

சகோதரர் அங்கப்பன் அவர்கள் நம்முடைய புதுக்கோட்டை மாவட்டத்தைச் சேர்ந்தவர். சக்கர நாற்காலிப் பிரிவில் சதுரங்கப் போட்டிக்கான முதல் சர்வதேச நடுவர் என்ற பெருமையைப் பெற்றவர். அவருக்கு நம் அரசு சார்பாக, புதுக்கோட்டை மாவட்ட சதுரங்கப் பயிற்சியாளர் பணி வழங்கப்பட்டிருக்கிறது. சகோதரர் அங்கப்பன் அவர்கள் மேலும்

பல சாதனைகள் புரியவும், சாதனையாளர்களை உருவாக்கவும் என்னுடைய வாழ்த்துகளை இந்த நேரத்தில் தெரிவித்துக் கொள்கிறேன்.

அதே போன்று சர்வதேச மிதிவண்டி வீரர் தம்பி கிஷோர் அவர்களும் வருகை தந்திருக்கிறார். பல்வேறு போட்டிகளில் கலந்துகொண்டு ஏராளமான பதக்கங்களை இன்று அவர் வென்று வருகிறார். அங்கப்பன், கிஷோர் ஆகிய இருவருமே விளையாட்டுத் துறையில் சாதிக்க நனைக்கின்ற பல இளைஞர்களுக்கு இன்று ஒரு தூண்டுதலாக இருக்கின்றார்கள். உங்களில் இருந்து இவர்களைப் போலச் சிறந்த விளையாட்டு வீரர்கள் உருவாக வேண்டும் என்றதன் இன்று நம்முடைய முதலமைச்சர் அவர்கள், இளைஞர்களுக்கும் விளையாட்டு வீரர்களுக்கும் என்னென்ன தேவைபோக ஒவ்வொன்றையும் பார்த்துப் பார்த்துச் செய்து கொண்டிருக்கிறார்.

வெற்றி பெறும் வாய்ப்பு

நம்முடைய அரசின் முன்னெடுப்புகளால் சர்வதேச விளையாட்டுப் போட்டிகளை வேடிக்கை பார்க்கின்ற இடத்திலிருந்து இன்று தமிழ்நாடு, சர்வதேசப் போட்டிகளில் கலந்து கொள்வது மட்டுமல்லாமல் அதில் வெற்றி பெறுகின்ற ஒரு வாய்ப்பையும் முதலமைச்சர் அவர்கள் ஏற்படுத்திக் கொடுத்திருக்கிறார்.

தமிழ்நாட்டு வீரர்கள் சர்வதேச, தேசியப் போட்டிகளில் கலந்துகொள்ள வேண்டும் என்பதற்காகத்தான் தமிழ்நாடு சாம்பியன்ஸ் அரங்கு கட்டளை மூலமாக, உடனுக்குடன் நிதியுதவியையும் வழங்குகிறோம். அப்படி வெற்றி பெற்றால், அவர்களுக்கு உடனடியாக உயரிய ஊக்கத்தொகையை நம் முதலமைச்சர் அவர்கள் அறிவித்து வழங்கிக் கொண்டிருக்கிறார்.

மேலும் சர்வதேச, தேசிய அளவிலான விளையாட்டுப் போட்டிகளில் பதக்கம் வென்ற தமிழ்நாட்டு வீரர்களுக்கு 3 சதவிகித விளையாட்டு இடஒதுக்கீட்டில், இதுவரை 120 விளையாட்டு வீரர்களுக்கு அரசுப் பணி யினை முதன்முறையாக நம்முடைய அரசு

வழங்கியுள்ளது. இன்னும் இரண்டு நாட்களில் மேலும் 150 விளையாட்டு வீரர்களுக்கு அரசுப் பணிகளை நம்முடைய முதலமைச்சர் அவர்கள் வழங்க உள்ளார். தமிழ்நாட்டு வரலாற்றிலேயே முதன்முறையாக இத்தனை விளையாட்டு வீரர்களுக்கு அரசு வேலை வாய்ப்பு கொடுப்பது நம்முடைய திராவிட மாடல் அரசுதான், நம்முடைய முதலமைச்சர் மட்டும்தான்.

அதுமட்டுமல்லாமல் இன்று நம்முடைய அரசு அமைந்த பிறகு இந்த நாளுக்கு ஆண்டுகள் பத்து மாதங்களில் 141 சிறிய விளையாட்டு அரங்குகளை தமிழ்நாடு முழுவதும் கட்டியுள்ளோம். முந்தைய பத்தாண்டு கால அதி. மு.க ஆட்சியில் விளையாட்டு உள்கட்டமைப்பிற்கு அதி.மு.க அரசு ஒதுக்கிய நிதி வெறும் 380 கோடி ரூபாய் மட்டுமே. 10 ஆண்டுகளுக்கு 380 கோடி ரூபாய் ஒதுக்கியிருந்தார்கள். ஆனால், நம்முடைய தி.மு.க அரசு இந்த ஐந்து ஆண்டுகளில் மட்டும் 600 கோடி ரூபாயை விளையாட்டு உள்கட்டமைப்பிற்கு மட்டும் ஒதுக்கிச் செயல்படுத்தியுள்ளது.

உள்ளிளையாட்டு அரங்கம்

இந்த புதுக்கோட்டை மாவட்டத்தில் விளையாட்டுத் துறை சார்பாக, ஏராளமான பணிகள் நடைபெற்றுள்ளன. ஆலங்குடி சட்டமன்றத் தொகுதியில் 3 கோடி ரூபாய் மதிப்பில் ஒரு சிறிய விளையாட்டு அரங்கம் கட்டப்பட்டுள்ளது. அதேபோல் அறந்தாங்கி, திருமயம், கந்தர்வக்கோட்டை தொகுதிகளில் தலா 3 கோடி ரூபாய் மதிப்பிட்டில் சிறிய விளையாட்டு அரங்குகள், மாவட்ட விளையாட்டு வளாகத்தில் மூன்றரை கோடி ரூபாய் செலவில் பல்நோக்கு உள்விளையாட்டு அரங்கம், புதுக்கோட்டையில் 6 கோடி ரூபாய் செலவில் சர்வதேச தரத்திலான ஹாக்கி தரைத்தளம் ஆகியவை அமைக்கப்பட உள்ளன. இப்படிப் புதுக்கோட்டையையும் விளையாட்டு வீரர்களின் கோட்டையாக மாற்ற, பல்வேறு திட்டங்களை நம்முடைய அரசு செயல்படுத்தி வருகிறது.

தமிழ்நாடு எப்படி எல்லா துறைகளிலும் முதன்மை மாநிலமாக இருக்கிறதோ, அதே போன்று விளையாட்டுத் துறையிலும் நிச்சயம் மிக விரைவில் முதலிடத்தை அடையும். இந்த சாதனை தொடர், மகளிரும் இளைஞர்களும் வந்திருக்கிறார்கள், உங்களுடைய ஆதரவு இந்த அரசுக்குத் தேவை. இந்த அரசுக்குத் தொட்டிருந்த நீங்கள் உங்களின் ஆதரவைத் தர வேண்டும் என்று கேட்டுக்கொண்டு, கலைஞர் விளையாட்டு உபகரணங்களைப் பெற்ற இளைஞர்களுக்கும் அரசு நலத்திட்ட உதவிகளைப் பெற்ற பயனாளிகள் அனைவருக்கும் மீண்டும் என் வாழ்த்துகளைத் தெரிவித்துக் கொள்கிறேன்.

இவ்வாறு துணை முதலமைச்சர் உதயநிதி ஸ்டாலின் பேசினார்.

பங்கேற்றவர்கள்

அமைச்சர்கள் எஸ். ரகுபதி, சிவ.வீ.மேய் யநாதன், கழக இளைஞர் அணி துணைச் செயலாளரும் தாட்கோ தலைவருமான இளைய ராஜா, சட்டமன்ற உறுப்பினர்கள் மருத்துவர் முத்துராஜா, ராமச்சந்திரன், சின்னத்துரை, மாநகராட்சி மேயர் திலகவதி செந்தில், விளையாட்டு மேம்பாட்டு ஆணையர் உறுப்பினர் செயலர் மேகநாத் ரெட்டி. ஐ.ஏ.எஸ்., மாவட்ட ஆட்சித் தலைவர் அருணா ஐ.ஏ.எஸ்., புதுக்கோட்டை வட்டக் குரு மாவட்டக் கழகச் செயலாளர் செல்வப்பாண்டியன், ராஜேஷ், அண்ணாமலை, மாநகர துணை மேயர் லியாகத் அலி, மாவட்ட வருவாய் அலுவலர் ராஜராஜன், சர்வதேச சதுரங்க நடுவர் அங்கப்பன், சர்வதேச மிதிவண்டி வீரர் கிஷோர் மற்றும் அரசு அதிகாரிகள், அலுவலர்கள் உள்பட பலரும் கலந்துகொண்டனர்.